



# **SKEMA 'NGHINU FINANZJARJAMENT LIS-SOĊJETAJIET TAL-BANDA'**

**Linji Ġwida**

**2019**

-  
-

# KONTENUT

|  |   |
|--|---|
| 1. Introduzzjoni                               | 3 |
| 2. Għan  | 3 |
| 3. Il-Proġett fil-Qosor                        | 3 |
| 4. Regolamenti tal-Iskema                      | 4 |
| 5. Kriterji li fuqhom jigu magħzula l-Proposti | 5 |
| 6. Iffinanzjar tal-Inizjattivi                 | 6 |
| 7. Obbligi tal-Parteċipanti Msieħba            | 7 |
| 8. <i>Timeline</i> tal-Proġett                 | 8 |
| 9. Kuntatti                                    | 8 |

## 1. INTRODUZZJONI

Il-Kunsill Malti għall-Arti dejjem għaraf l-importanza li għandhom is-soċjetajiet tal-banda fi ħdan l-Għaqda Każini tal-Banda, mhux biss fit-tkattir tal-kultura mużikali imma ukoll fil-ħarsien u t-tishieħ tat-tradizzjonijiet kulturali f'pajjiżna. Dan kollu ssir primarjament fuq bazi volontarja u għalhekk sabiex isaħħah il-ħidma kontinwa ta' dawn is-Soċjetajiet, qiegħed għat-tielet sena konsekuttiva jniedi l-iskema bl-isem "NGHINU FINANZJARJAMENT LIS-SOĊJETAJIET TAL-BANDA".

Bħala parti mill-Program ta' Kollaborazzjoni u Tishieħ Implimentattiv din l-iskema qegħda tiġi amministrata mill-Għaqda Każini tal-Banda bil-Kollaborazzjoni tal-Kunsill Malti għall-Arti fi ħdan l-istess Ministeru tal-Ġustizzja u Kunsilli Lokali.

## 2. GHAN

F'bosta bliet u rħula, kemm f'Malta kif ukoll f'Għawdex, is-soċjetajiet tal-Banda huma parti integrali mill-tessut soċjali u kulturali ta' pajjiżna. L-attività ta' dawn is-soċjetajiet bandistici ġewwa l-każini u mħazen tagħhom ma tieqaf qatt u barra li l-għan prinċipali tagħhom jibqa dejjem it-tagħlim tal-mużika li dejjem jingħata kwazi kullimkien mingħajr ħlas lil ħafna tfal u żgħażaġh, hemm ukoll is-sengħa u l-arti tal-armar kemm dak antik u anke dak li sar f'dawn l-aħħar snin li prinċipalment jintuza fil-ġranet tal-festi jew f'xi okkażzjoni tal-kommunita. Huwa fatt li dawn is-soċjetajiet huma kontinwament impenjati b'attivitajiet oħra ta' natura kulturali u anke tradizzjonali bħal kunċerti mużikali, tisbieh fil-każini tagħhom, wirjiet fi żminijiet differenti tas-sena. Dawn l-attivitajiet ma humiex biss marbutin mall-festi kattoliċi, imma ukoll oħrajn bħal, produzzjonijiet mużikali oriġinali, restawr ta' armar eżistenti, pubblikazzjoni tal-annwali tagħhom li kollha huma xhieda ta' kemm huma importanti s-soċjetajiet tal-banda ġewwa pajjiżna. Madanakollu l-qofol tal-attività tagħhom jibqgħu l-festi tagħna li fihom nfushom huma xhieda ħajja tal-kultura ta' pajjiżna. Id-daqq tal-marċi mill-baned tradizzjonali, l-armar hekk sabiħ u l-piroteknika u anke s-sens ta' komunita` fil-festi tagħna huma xhieda ħajja ta' impenn kontinwu tas-soċjetajiet tal-banda. Is-soċjetajiet tal-Banda, reġistrati mall-Uffiċċju tal-Kummissarju tal-Volontarjat, u jagħmlu dan għar-ragunijiet ta' trasparenza u governanza korretta u l-maġġor parti tagħhom barra li għandhom ukoll binijiet ferm sbieħ li uħud minhom huma antiki u li fihom jinsab ukoll patrimonju vast magħmul minn ħafna oggetti ta' valur storiku fosthom, mobbli, mużika, strumentatura , armar u ħafna affarijiet oħra.

L-għan ewlieni wara din l-iskema hi li għal darb oħra u wara s-success fiż-żewġ skemi precedenti terġa tiġi mnedija din l-skema finanzjarja li tagħti spazju lis-Soċjetajiet tal-Banda rispettivi, joħorġu b'inizjattivi u proposti li bihom jagħmlu:

- a. Restawr tal-oġġetti/opri li għandhom bħal pitturi, arkviji mużikali, pjanċieri, strumenti antiki, standardi, armar, ecc.
- b. Tishieħ, tisbieh u restawr tal-infrastruttura eżistenti li permezz tagħha jistgħu jagħmlu l-ambjenti tat-tagħlim u eżekuzzjoni mużikali aktar

- professionali jew/u sabiex jwettqu l-ħidma tagħhom b' mod aktar effikaċi u aċċessibbli u dan skond il-liġijiet tal-pajjiż.
- c. Jgħinu lis-surmastrijiet, l-assistenti surmastrijiet u għalliema tagħhom fi programmi ta' taġlim u taħrig muzikali immierati proprju għalihom ġewwa istituzzjonijiet edukattivi ta' livell terzjarju Maltin u liema programmi ta' studju u taġlim jkunu organizzati inkollaborazzjoni mall-Għaqda Każini tal-Banda.
  - d. Xiri ta' strumentatura bandistika l-aktar dik li ma tantx għadha tintuza jew/u intilfet kompletament u li għandha importanza fit-titjeb fl-eżekuzzjoni Mużikali.
  - e. Restawr ta' armar eżistenti b' mod partikolari dak l-armar li huwa antik u għandu bżonn li jiġi restawrat
  - f. Tishieħ ta' kollaborazzjoni bejn is-Socjetajiet tal-Banda f' dak li għandu x'jaqsam mall-bandisti tagħhom;
  - g. Jsaħħu s-sistemi amministrattivi interni tagħhom relatati mall-banda u l-bandisti tagħhom u għandhom jkunu kumplimentari ma' dawk tal-Għaqda Każini tal-Banda.
  - h. Jimplimentaw proġetti innovattivi li permezz tagħhom jespandu l-attività mużikali tagħhom kemm Malta kif ukoll barra minn Malta liema attività trid tkun waħda sostenibbli u mhux skambju.
  - i. Proġetti oħra innovattivi li jkunu relatati ma din l-iskema

### **3. IL-PROĠETT FIL-QOSOR: MIT-TNEDIJA SAT-TMIEM**

Is-Socjetajiet tal-Banda interessati li jipparteċipaw iridu jagħmlu proposta billi jimlew formola li tinstab fil-websajt ta' [volfunding.org.mt](http://volfunding.org.mt) u tal-Kunsill Malti għall-Arti u jissottomettuha skont il-kriterji tal-iskema sad-data stipulata. Waqt dan il-proċess, is-Socjetajiet tal-Banda jistgħu wkoll jattendu għal laqgħa/t ta' informazzjoni organizzati mill-Għaqda Każini tal-Banda b'kollaborazzjoni mal-Kunsill Malti għall-Arti.

Wara li l-Għaqda Każini tal-Banda tirċievi l-proposti mibgħuta mis-Socjetajiet tal-Banda, jitwaqqaf Bord ta' Għazla u moniteragg kompost minn rapprezentant tal-Għaqda, persuni teknici indipendenti u rapprezentant tal-Kunsill Malti għall-Arti sabiex jintgħazlu l-proġetti skont il-kriterji stipulati u jħabbar il-proġetti magħżula li jiġu mogħtija l-fondi għall-proġett. Il-Bord jista jagħzel li ma jagħtiex il-fondi kollha. Id-deċizzjoni tal-Bord tal-Għazla tkun waħda finali. Madanakollu dawk li ma jkunux ħadu jistgħu jitolbu r-ragunijiet li fuqhom wassal il-Bord tal-Għazla biex ma japprovax il-proġett partikolari.

## 4. REGOLAMENTI TAL-ISKEMA

### Eligibilità:

- Dawk is-Socjetajiet tal-Banda kollha ta' Malta u Għawdex li huma membri attivi u regolari skond l-istatut tal-Għaqda Każini tal-Banda u li huma reġistrati bħala Organizazzjoni Volontarja mal-Kummissarju tal-Volontarjat kif ukoll jkunu konformi (compliant) mall-Ligi tal-Organizzazzjoni Volontarji sad-data tal-għeluq tal-applikazzjonijiet;
- Is-Socjetajiet tal-Banda membri fi hdan l-Għaqda Każini tal-Banda rridu jkunu ukoll konformi mar-regolamenti godda li gew introdotti mill-Għaqda matul is-sena 2019 u dan sad-data tal-għeluq tal-proġett li jkun gie propost u approvat.

### Il-Proposta:

- Il-proposta tal-inizjattiva flimkien ma' tlett (3) kwotazzjonijiet, fejn applikabbli, għandhom jidhlu fuq il-portal vofunding.org.mt sa mhux aktar tard mill-**Gimgha 21 ta' Gunju 2019** sa nofsinhar (12.00pm.). Applikazzjonijiet wara dak il-hin ma jgħux aċċettati mis-sistema elettronika.
- L-inizjattiva proposta ma tistax thalli qliegħ.

### Żmien ta' implimentazzjoni:

- L-inizjattivi magħżula jintemmu sa żmien sena mill-iffirmar tal-Kuntratt ta' għotja. Madanakollu f'każijiet eċċezzjonali biss jistgħu jintalbu estenzjoni taż-żmien li tista ma tiġiex milqugħa.

## 5. KRITERJI U KUNDIZZJONIJIET LI FUQHOM SE JIĠU MAGHŻULA L-PROPOSTI

### Kriterji

- Proposti konkreti, sostennibbli u realistici li jirriflettu b'mod dirett l-għanijiet u l-implimentazzjoni ta' dan il-proġett.
- Proposti miktuba b'mod ċar, loġiku u realizzabbli.

- L-innovazzjoni, l-professjonalita u l-kreattività tal-inizjattiva fl-ideja tal-proġett, fit-tagħlim u fl-implimentazzjoni tiegħu.
- Pjan realistiku u ċar ta' kif se titwettaq l-inizjattiva mingħajr repetizzjonijiet u similaritajiet ta xi nizzjattivi passati.
- Is-sostenibilità, l-kontinwazzjoni u l-benefiċċju li l-inizjattiva tħalli anke wara li jintemm il-perjodu ta din l-iskema u fil-każ ta' dawk is-Socjetajiet tal-banda li diġa ibbenefikaw taht skemi oħra minn xi aġenzija jew entita governattiva oħra jew mill-istess skema kif dan il-proġett jikkumplimenta direttament il-proġetti kollha precedenti li bbenefikaw.
- Bagit realistiku li juri li n-nefqa tirrifletti l-proġett sħiħ.
- Ma jkunx simili għal xi proġetti oħra taht xi skema oħra amministrata minn xi aġenzija jew entita governattiva jew li jkunu amministrati jew imwettqa mill-Għaqda Każini tal-Banda.
- Jkunu attivi skond l-Istatut tal-Għaqda Każini tal-Banda u għandhom strutturi interni mwaqqfa u joperaw b' mod prattiku u realistiku fl-amministrazzjoni tal-banda tagħhom.
- Preferenza tingħata lil dawk is-Socjetajiet tal-Banda li ma jkunux ngħataw fondi fis-sejha precedenti, li jkunu wettqu l-proġetti precedenti jekk jkunu ngħataw il-fondi fil-hin, bil-bagitt propost u ffinalizzaw ir-rapport finali skond iż-żmien stipulat u li l-proġett jilhaq l-kriterji u l-approvazzjoni tal-Bord tal-Għazla;

### **Kundizzjonijiet**

- Proposti li jkunu jittrattaw biss infieq kapitali fuq strutturi godda (inkluż iżda mhux biss fuq strumenti muzikali wahidhom, jew armar kompletament gdid) ma jigiux ikkunsidrati. Il-proposta trid tinkludi wkoll bagitt dettaljat u realistiku tal-infieq li għandu x'jaqsam mal-ħidma bandistika jew/u restawr ta' ogġetti antiki, fosthom anke armar li huma proprjeta ta' dik is-socjeta' tal-banda.
- Socjetajiet tal-banda li diġa bbenefikaw f' sejhiet precedenti minn xi entita jew aġenzija governattiva huma mitluba jgħidu b' mod dettaljat x' għamli u x' rezultati kisbu b' dan is-sejhiet u jekk huma direttament relatati ma dak li huwa indikat fl-applikazzjoni tagħhom.
- L-Għaqda Każini tal-Banda u Kunsill Malti għall-Arti għandhom id-dritt jagħmlu zjarat ta' moniteragg fejn fihom issir evalwazzjoni tal-inizjattivi magħzula.

- F'każ li l-infieq ma jkunx direttament relatat mall-proposta approvata, jew/u ma jkunx konformi ma dak mistenni mill-Bord tal-Għazla, l-istess Bord jista jirrifjuta li jhallas l-ammont dovut.
- Tieħu sehem f'kull inizjattiva li l-Għaqda Każini tal-Banda u Kunsill Malti għall-Arti jorganizzaw kemm jekk relatata ma dina l-Iskema kif ukoll fuq bazi nazzjonali.
- Dawk is-Socjetajiet tal-Banda li jkunu għadhom għaddejjin bil-proġetti minn sejhiet precedenti jingħataw l-ewwel pagament tal-iskema 2019 meta jitlesta u jipprezentaw ir-rapport finali tal-iskema precedenti.
- Ma jiġux aċċettati proposti magħmula konguntivament minn aktar minn żewġ Socjetajiet tal-Banda flimkien. Huma mehtieg li z-zewg socjetajiet iridu jkunu reġistrati bħala Organizazzjoni Volontarja mal-Kummissarju tal-Volontarjat kif ukoll jkunu konformi (compliant) mall-Ligi tal-Organizzazzjoni Volontarji sad-data tal-għeluq tal-applikazzjonijiet u jkunu kollha membri attivi u konformi mar-regolamenti ġodda li ġew introdotti u approvati mill-Għaqda Każini tal-Banda fi Frar ta' din s-sena 2019 skond l-istatut tal-istess Għaqda.

## 6. IFFINANZJAR TAL-INIZJATTIVA

Din l-iskema ser jkollha allokati fond ta' minimu ta' mija u ħamsin elf Ewro EUR150,000.

L-inizjattiva tista' taqa' taht waħda minn dawn iż-żewġ kategoriji:

**Kategorija A: Inizjattiva li tiswa sa massimu ta' €5,000.00**

- L-Iskema tiffinanzja 90% tal-ispiza totali tal-proġett jew sa massimu ta' €4,500 liema wieħed jkun applikabbli. L-Iskema tipprovdi li l-ewwel 60% tal-ispiza totali jingħata mall-iffirmar tal-ftehim taht l-iskema u 30% jingħata biss meta jiġu pprezentati l-irċevuti oriġinali u fiskali tal-ispejjeż kollha indikati fil-proposta. Il-10% li jibqa' jridu jiġu ffinanzjati mis-Socjetajiet tal-Banda rispettivi.

**Kategorija B: Inizjattiva li tiswa sa massimu ta' €10,000.00**

- Jekk l-inizjattiva tiswa minn tmint elef ewro (€8,000.00) sa massimu ta' għaxart elef (€10,000), l-iskema tiffinanzja 90% tal-ispiza (sa massimu ta' €9,000.00) li 60% minnhom jingħata mall-iffirmar tal-ftehim taht l-iskema u 30% jingħata biss meta jiġu pprezentati l-irċevuti oriġinali u fiskali tal-ispejjeż kollha indikati fil-proposta. L-10% li jibqa' jridu jiġu ffinanzjati mis-Socjetajiet tal-Banda rispettiva.

- L-Għaqda Każini tal-Banda u Kunsill Malti tal-Kultura ma jeskludux lil Soċjetajiet tal-Banda li jipprezentaw proposti li jiswew aktar minn €10,000.00 ma jingux konsiderati. Madankollu, is-sussidju massimu li jingħata huwa dak indikat skond l-iskema li taħta tkun saret l-applikazzjoni. Is-sussidju jingħata biss meta jiġu pprezentati l-irċevuti originali u fiskali tal-ispejjeż kollha indikati fil-proposta.

## **7. OBBLIGI TAL-PARTEĊIPANTI MSIEHBA**

### **L-Għaqda Każini tal-Banda u l-Kunsill Malti għall Arti:**

- Jamministraw flimkien il-fondi u l-iskema;
- Jippromwovu u jagħtu l-assistenza neċessarja lis-Soċjetajiet tal-Banda.
- Jimmonitarjaw l-proġetti approvati u l-ispiza tagħhom;
- Jaħtru Bord ta' Għażla u Mointeragg li jkun jinkludi mhux anqas minn membru maħtur mill-Għaqda tal-Każini tal-Baned u mill-Kunsill Malti għall-Arti kif ukoll persuna jew persuni tekniċi li jinhatru bi qbil bejn iż-żewġ partijiet sabiex jevalwaw l-proposti għall-inizjattivi mis-Soċjetajiet tal-Banda rispettivi u jikklassifikahom f'ordni ta'preferenza u jagħmel il-verifiki u l-moniteragg kollu neċessarju.
- Matul il-perjodu kollu tal-proġett is-sena 2017 uffiċjali miz-żewġ Entitajiet bl-għajnuna ta' nies professjonali u tekniċi jagħmlu żjarat ta' moniteragg skond il bżonn fejn fihom issir evalwazzjoni tal-inizjattivi magħzula u verifiki kollha meħtieġa dwar l-ispiza u s-sostenibilita tal-proġetti magħzula.
- Jippromwovu s-suċċess li jinkiseb minn dawn il-proġetti permezz ta' vizwalita ċara u estensiva li juru l-finanzjament minn fejn gie mogħti.

### **Soċjetajiet tal-Banda bi proposti magħzula**

- Iridu jkunu registrati u konformi (compliant) mall-Uffiċċju tal-Kummissarju tal-Għaqdiet Volontarji fid-data tal-għeluq tal-applikazzjoni u matul il-perjodu kollu tal-proġett;
- Ikjunu attivi u regolari fl-Għaqda tal-Każini tal-Banda skond l-istatut tal-istess Għaqda .
- Ikunu konformi mar-regolamenti godda li ġew introdotti mill-Għaqda fi Frar ta' din s-sena 2019 u dan sad-data tal-għeluq tal-proġett li jkun gie propost u approvat.
- Iwettqu l-inizjattiva kollha skont id-dati stipulati.
- Jipprovdu kull informazzjoni relatata mall-inizjattiva lill-Entitajiet Koncernati meta mitluba.



- F'dawk il-kazijiet fejn l-inzjattiva tkun ta' xiri ta' strumentatura bandistika b'emfazi tkun fuq dik l-istrumentatura li ma tantx għadha tintuża u għandha importanza fit-titjeb fl-ezekuzzjoni Muzikali irid isir registrazzjoni formali tal-musicisti li għalihom ser tinxtara l-istrumentatura u tagħlim mall-Għaqda Kazini tal-Banda u din r-registrazzjoni tibqa fis-sehħ għall-perjodu kollu ta' tlett (3) snin li matulhom irid jkun hemm vizibilita tal-proġett;
- Ihejju rapport finali dettaljat skond il-kriterji stabbiliet mill-Kunsill Malta għall-Arti u rendikont finanzjarju dettaljat flimkien mal-irċevuti fiskali originali tal-inizjattiva kollha sabiex jingħataw ir-rifuzzjoni tal-ispejjes konnessi. Mingħajrhom it-tnejn ma ssir ebda hłas u rifuzzjoni tal-ispejjes li jkunu saru u jistgħu jintalbu l-fondi diġà mogħtija lura. Dan ir-rapport irid jkun gie ppresentat sa mhux aktar tard minn xahrejn mid-data tal-għeluq tal-proġett kif propost. Fin-nuqqas li dan isir, jista ma ssirx il-hłas tal-aħħar bilanc dovut.
- Kull tip ta' materjal li johrog b'konnessjoni ma' dan il-proġett mis-Socjetajiet tal-Banda, irid jinkludi wkoll il-*logo* tal-Għaqda Kazini tal-Banda u Kunsill Malti għall Art għall-perjodu kontinwu ta' tlett (3) snin.
- Jallokaw pagna lill-inizjattiva fil-pubblikazzjoni tal-kazin li toħrog annwalment jew minn żmien għall-iehor, jekk il-kazin għandu rivista.
- Tieħu sehem f'kull inizjattiva li tiġi mistiedna tipparteċipa b'numru ta' muzicisti mill-Għaqda Kazini tal-Banda li tista anke flimkien ma' entitajiet oħra jorganizzaw kemm jekk relatata ma' din l-Iskema kif ukoll f'inizjattivi oħra fuq bażi nazzjonali.
- Jiffirmaw kuntratt relattiv għal dan il-proġett mall-Għaqda Kazini tal-Banda u l-Kunsill Malti Għall-Arti.

## TIME LINE TAL-PROĠETT

|  |                       |
|--|-----------------------|
| Tnedija tal-Iskema u jibda z-żmien li matulu jintlaqgħu l-applikazzjonijiet  | 13 ta' Mejju 2019     |
| Tingħata informazzjoni lis-Socjetajiet tal-Banda fuq l-iskema                | 31 ta' Mejju 2019     |
| Data ta'għeluq taz-żmien fejn jintlaqgħu l-proposti                          | 21 ta' Gunju 2019     |
| Jitwaqqaf Kumitat tal-Għażla   | 28 ta' Gunju 2019     |
| Jithabbru l-inizjattivi magħżula   | 12 ta' Lulju 2019     |
| Jigi ffirmat il-kuntratt finanzjarju   | 29 ta' Lulju 2019     |
| Jintlaqgħu r-rapporti finali tal-proġetti li jinkludu r-rapport finanzjarju. | 30 ta' Settembru 2020 |

DETTALJI TAL-PERSUNA BĦALA PUNT TA'KUNTATT:-

**GHAQDA KAŻINI TAL-BANDA:**

J. C Azzopardi – Segretarju

E: [secretary@maltaband.org](mailto:secretary@maltaband.org)

Numru Cellulari: 99830029

Rendell Micallef – Amministratur fl-Għaqda

E: [rendell.micallef@maltaband.org](mailto:rendell.micallef@maltaband.org)

Numru tal-Uffiċju - 27110669